

महाराष्ट्र राज्य आर्थिक व सांख्यिकी सेवा (MSESS)
संवर्ग निर्माण करण्यास मान्यता
सहसंचालक व उपसंचालकांची नवीन पदे निर्माण
करणेस मंजूरी.

महाराष्ट्र शासन
नियोजन विभाग,
शासन निर्णय क्र.रासांस-२०१२/प्र.क्र.२७८/१२/का-१४१७
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक : ११ ऑक्टोबर, २०१२

प्रस्तावना -केंद्र शासनाचा सांख्यिकीय अधिनियम, २००८ (Collection of Statistics Act, २००८) व त्याखालील नियम सध्या देशभर अंमलात आहेत. सदर कायद्याच्या राज्यातील प्रभावी अंमलबजावणीसाठी प्रत्येक विभाग व त्यांच्या अधिनस्त संचालनालयांमध्ये व आयुक्तालयामध्ये सांख्यिकी कक्ष कार्यरत राहणे आवश्यक झाले आहे. सदर कक्षाची पर्याप्त अधिकारिता व नियंत्रणासाठी सांख्यिकी व आर्थिक सेवेतील वरिष्ठ स्तरातील निष्णात अधिकारी या कक्षाच्या प्रमुख पदी असावयास हवे. त्याप्रमाणे विविध प्रशासकीय विभाग व त्यांचे अधिनस्त यंत्रणांना योजनांच्या आखणीसाठी व योजनांचे विश्लेषण करून त्यांचे मूल्यमापन करून विभागांना धोरणात्मक सल्ला व मागदर्शन करण्यासाठी निपुण असे अर्थतज्ञ व सांख्यिकी तज्ञांची राज्याला गरज आहे. यास्तव राज्यात महाराष्ट्र राज्य आर्थिक व सांख्यिकी सेवा (Maharashtra State Economic and Statistical Services) (MSESS) निर्माण करण्याची प्रकल्पने गरज भासत आहे. सुरुवातीस या संवर्गाच्या सेवेसाठी केंद्र शासनाच्या सेवेतील भारतीय आर्थिक सेवा (IES) व भारतीय सांख्यिकीय सेवा (ISS) या सेवेतील अधिकाऱ्यांची प्रतिनियुक्तीने नियुक्ती करण्याचे प्रस्तावित आहे. सदर प्रमाणे संवर्ग निर्माण करून अर्थ व सांख्यिकी संचालनालयाचे बळकटीकरण केल्यास राज्यात केंद्र शासनाच्या उपरोक्त कायद्याची अंमलबजावणी करणे व त्याचप्रमाणे सांख्यिकीय संदर्भात केंद्र शासनाच्या राज्य सांख्यिकी व्यूहचना आराखडा (SSSP), १३ व्या वित्त आयोगांतर्गत राज्य व जिल्हा स्तरावरील सांख्यिकी प्रणालीमध्ये सुधारणा या सारख्या विविध योजना राबविणे तसेच विभागांना राज्य माहिती संचयिका (State Data Bank) तयार करून ती सतत अद्ययावत ठेवण्यासाठी या संवर्गाची निश्चितच मदत होऊ शकेल.

शासन निर्णय :-

वरील पार्श्वभूमीवर साकल्याने विचार करून राज्यात "महाराष्ट्र राज्य आर्थिक व सांख्यिकी सेवा" असा नवीन संवर्ग (Maharashtra State Economic and Statistical Services) तयार करण्याचा शासनाने निर्णय घेतला आहे.

२. प्रस्तावित संवर्गासाठी पुढील तक्त्यात दर्शविल्याप्रमाणे मंत्रालयीन प्रशासकीय विभाग व अर्थ व सांख्यिकी संचालनालयासाठी गट-अ श्रेणीचे सहसंचालक व उपसंचालक संवर्गाचे आर्थिक व सांख्यिकी सेवेची अशी एकूण ३० पदे निर्माण करण्याच्या प्रस्तावास उच्चस्तरीय सचिव समितीची मान्यता प्राप्त झाली आहे. त्यानुसार पुढीलप्रमाणे ३० पदे निर्माण करण्यास शासन मंजूरी देत आहे.

अ. क्र.	पदनाम सेवेचा प्रकार	वेतन श्रेणी	ग्रेड पे	पदे	विभाग/उपविभाग निहाय पदे (प्रत्येकी १ पद)
१.	सहसंचालक	१५६००-	६६००	७	१) गृह विभाग (परिवहन) २) सहकार, पणन व वस्त्रोद्योग विभाग ३) गृहनिर्माण विभाग ४)ग्राम विकास व जलसंधारण विभाग (जलसंधारण) ५) पाणी पुरवठा व स्वच्छता विभाग ६) ग्राम विकास व जलसंधारण विभाग(ग्रा.वि.) ७) महसूल व वन विभाग (महसूल)
	आर्थिक सेवा	३९१००			
	सहसंचालक	१५६००-	६६००	३	१) आदिवासी विकास विभाग २) कृषी, पशुसंवर्धन, दुग्ध व्यवसाय विकास व मत्स्यव्यवसाय विभाग (पदुम) ३) सार्वजनिक आरोग्य विभाग
	सांख्यिकी सेवा	३९१००			
२	उपसंचालक	१५६००-	५४००	१८	१) उच्च व तंत्रशिक्षण विभाग २) शालेय शिक्षण व क्रीडा विभाग ३) वैद्यकीय शिक्षण व औषधी द्रव्ये विभाग ४) अन्न, नागरी पुरवठा व ग्राहक संरक्षण विभाग ५) महसूल व वन विभाग (मदत व पुनर्वसन) ६) महिला व बाल विकास विभाग ७) सामाजिक न्याय व विशेष सहाय्य विभाग ८) गृह विभाग ९) अल्पसंख्याक विकास विभाग १०) उद्योग, उर्जा व कामगार विभाग (कामगार) ११) रोजगार व स्वयंरोजगार विभाग १२) नियोजन विभाग (रोहयो) १३) जलसंपदा विभाग(लाभक्षेत्र) १४) सार्वजनिक बांधकाम विभाग(इमारती) १५) उद्योग, उर्जा व कामगार विभाग (उर्जा) १६) ग्राम विकास व जलसंधारण विभाग (ग्रा.वि.) १७) महसूल व वन विभाग (वने) १८) नगर विकास विभाग
	सांख्यिकी सेवा	३९१००			२
एकूण पदे				३०	

३. सदर पदे त्या त्या विभागाच्या आस्थापनेवर निर्माण करण्यात येत असून सदर कामासाठी लागणारा सहाय्यकारी कर्मचारीवृंद विभागानी मंजूर पदांमधूनच उपलब्ध करून देणे आवश्यक राहिल. तसेच सदर पदे महाराष्ट्र राज्य आर्थिक व सांख्यिकी सेवेतील आहेत. सदर पदांसाठी संचालक, अर्थ व सांख्यिकी हे नियंत्रक अधिकारी राहतील. तथापि, एखाद्या विभागातील सांख्यिकी कामकाजाबाबत वाढ/घट झाल्याचे निदर्शनास आल्यास त्याप्रमाणे त्या विभागास दिलेल्या पदांची श्रेणी वाढ/श्रेणीत घट करण्याचे किंवा पद रद्द करण्याचे किंवा सेवेचा प्रकार बदलण्याचे अधिकार नियोजन विभागास राहतील. सदर पदे प्रथमतः दि.३० सप्टेंबर, २०१५ पर्यंत चालू ठेवण्यात यावीत. तसेच सदर पदे अर्थ व सांख्यिकी संचालनालयाच्या आस्थापनेवरील संवर्गात अतिरिक्त वाढ म्हणून घोषित करण्यात येत आहेत.

४. सदर पदे संचालक, अर्थ व सांख्यिकी संचालनालय यांच्या अधिपत्याखाली कार्यरत राहणार असून सुरुवातीस सदर पदे केंद्र शासनाकडून प्रतिनियुक्तीवर घेण्यात येणार आहेत. राज्यातील सदर पदांवर केंद्र शासनाचे अधिकारी प्रतिनियुक्तीने नियुक्त केल्यास त्यांना केंद्र शासनाच्या नियमानुसार वेतनावरील भत्ते (प्रवास भत्ता, शिक्षण भत्ता, इत्यादी) अनुज्ञेय राहतील.

५. उपरोक्त निर्माण करण्यात आलेली पदे संबंधित विभागाच्या आस्थापनेवर निर्माण करण्यात आली असल्याने सदर पदांना मुदतवाढ देणे व त्या अनुषंगाने सन २०१३-१४ पासून त्या पदांचे वेतन व भत्त्यांसाठी त्या त्या विभागांकडून अर्थसंकल्पिय तरतूद करणे आवश्यक राहिल.

६. नवीन पदनिर्मितीच्या वरील नमूद पदांसाठी वेतन व भत्त्यावरील खर्च लेखाशीर्ष मागणी क्र. ओ-७ या मुख्य लेखाशीर्षाखाली ०२ सर्वेक्षण व सांख्यिकी, ११२ आर्थिक सल्ला व सांख्यिकी ०३, नियोजनासाठी आकडेवारी (०३) (११) अर्थ व सांख्यिकी संचालनालयाचे बळकटीकरण (३४५४ ०४४७) याखाली आगामी विधानमंडळ अधिवेशनात पुरवणी मागणीद्वारे विधानमंडळाच्या निदर्शनास आणल्यानंतर करण्यात यावा.

७. सदर शासन निर्णय, उच्चस्तर सचिव समितीने चक्रीय पद्धतीने दिनांक ०८/१०/२०१२ रोजी दिलेल्या मान्यतेनुसार निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २०१२१००८१६३२३५८६१६ असा आहे.

महाराष्ट्राचे राज्यपाल यांच्या आदेशानुसार व नावाने,

(के. पी. बक्षी)

प्रधान सचिव, महाराष्ट्र शासन

प्रत,

महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.

महालेखापाल (लेखा परिक्षा), महाराष्ट्र-१/२, मुंबई/नागपूर.

सचिव, वित्त मंत्रालय (आर्थिक व्यवहार विभाग), भारत सरकार, नवी दिल्ली.

सचिव, सांख्यिकी व कार्यक्रम कार्यान्वयन मंत्रालय, भारत सरकार, नवी दिल्ली.

राज्यपालांचे सचिव

मुख्यमंत्र्यांचे प्रधान सचिव
उप मुख्यमंत्र्यांचे सचिव
मुख्य सचिव, महाराष्ट्र राज्य, मुंबई.
सर्व अपर मुख्य सचिव / प्रधान सचिव/ सचिव, मंत्रालयीन विभाग, मुंबई.
सर्व मंत्री व राज्यमंत्री यांचे खाजगी सचिव व स्वीय सहायक
संचालक, अर्थ व सांख्यिकी संचालनालय, मुंबई.
संचालक, लेखा व कोषागारे, मुंबई.
अधिदान व लेखा अधिकारी, मुंबई.
निवासी लेखा परिक्षा अधिकारी, मुंबई.
सर्व संबंधित विभागांचे सह सचिव / उप सचिव (आस्थापना)
सर्व सह सचिव / उप सचिव / अवर सचिव, नियोजन विभाग, मंत्रालय, मुंबई.
सामान्य प्रशासन विभाग, कार्यासन-१२
वित्त विभाग, कार्यासन-व्यय-८, वित्तीय सुधारणा.
कार्यासन-(रोहयो-३)/का-१४२६/का-१४२७, नियोजन विभाग, मंत्रालय, मुंबई.
निवड नस्ती, कार्यासन-१४१७